



అయితే సాంతం, లేనా శుస్యం

దాసుని/బానిస గుణగణాలు: మూడవ భాగం

తీతు 1:1-4

ఉపోద్ఘాతము

తాను రచించిన, 'సమగ్రమైన సత్యము' (Absolute Truth) అనే చిన్న పుస్తకమును వ్రాసిన రచయిత, ఇల్లినోయిస్ విశ్వవిద్యాలయంలో రోజర్ వెన్జెర్డ్ పాఠాలు చెప్పుచుండిన తత్వశాస్త్ర తరగతి యొక్క వాడుక ప్రకారమైన పరిచయము గూర్చి వాస్తవమైన ఒక కథను జ్ఞప్తికి తెచ్చుకొన్నాడు. ఇతడు తాను నేర్పించే నీతిశాస్త్రమునకు సంబంధించిన పాఠాలను తరుచుగా, సత్యము సంబంధార్థకమై యున్నదనే విషయాన్ని విద్యార్థులలో ఎంత మంది నమ్ముతున్నారని ప్రశ్నించడంతో ప్రారంభిస్తుంటాడు. అనగా, తప్పు మరియు ఒప్పునకు సమగ్రమైన ప్రమాణం ఏదీ లేదని ఎంత మంది నమ్ముతున్నారని ప్రశ్నిస్తున్నాడని మరొక మాటలో చెప్పుకొనవచ్చు. తమ చేతులనెత్తిన విద్యార్థుల సంఖ్యను గమనించినప్పుడు, సుగుణశీలమైన మరియు నైతికమైన సాపేక్షవాదమును వారిలో అధిక శాతం మంది మన:స్ఫూర్తిగా నమ్ముతున్నారని బయల్పడుచుండింది. గనుక ఇక ఆలస్యమేమీ చేయకుండానే, విద్యార్థులందరు వారి తరగతి నోట్స్ను తెరచి గమనించుచుండవలెనని చెప్పుతూ, వెన్జెర్డ్, పరీక్షల తేదీలు, నియమిత వ్రాతపనుల అప్పగింతులు మరియు పాఠ్యక్రమము పూర్తిచేయడానికి అవసరమై యుండిన ఇతర విషయాలను చర్చిస్తాడు. ఆ మీదట, వాస్తవంగా వారి వారి భౌతిక ఎత్తునుబట్టి వారికి మార్కులియ్యబడునని తెలియజెప్పాడు. విద్యాసంవత్సరంలోని ఇట్టి ప్రతి కాలావధి సమయంలో ఎవరో ఒక పొడుగాటి విద్యార్థి లేచి, "ఔనాను, ఈసారి నాదే ఛాన్స్"

అంటాడు. అప్పుడు వెన్జెర్డ్, "పొట్టి విద్యార్థులు గట్టి (ఉత్తమమైన) గ్రేడ్లు పొందుతారు" అంటాడు.

సహజంగానే, విద్యార్థులు తమ చేతులను పైకెత్తి తీవ్ర నిరసనను తెలియజేస్తూ, "లేదు సార్, మీరలా చేయకూడదు.... అలా చేస్తే మీరు మార్కులు వేసే విధానం న్యాయసమ్మతమైనది కాదు" అంటారు. వాస్తవరీత్యా అతడు, "చూడండి, నేనొక ఆచార్యుడను, గనుక నాకిష్టమువచ్చినట్లు నేను మార్కులు వేయవచ్చు" అని సమాధానమిస్తాడు. అప్పుడు విద్యార్థులు, "కాని మీరు చేయవలసిందేమిటంటే, మేము పాఠాలు ఎంత బాగా చదివామో దాని ప్రకారం మార్కులియ్యడమే. మేము మీకప్పగించిన నియమిత వ్రాతపనుల అప్పగింతులు, పరీక్షల్లో మేము వ్రాసిన జవాబులు చూచి మేము పాఠాలు ఎంత చక్కగా అర్థంచేసుకొన్నామో మీరు అర్థంచేసుకొనండి దాని ప్రకారంగానే మీరు మాకు మార్కులియ్యాలి" అని పట్టుబట్టుతారు.

అప్పుడు ఆచార్యుడైన వెన్జెర్డ్, "నేను ఒక పని చేయవలసి యుండగా, నేను చేయజాలని ఒక పనిని, నేను చేయాలని మీరు నాకు చెప్పడం ద్వారా, సత్యము సాపేక్షమైనదనే మీ నమ్మకమును మీరు పరస్పరం వ్యతిరేకిస్తున్నారు. మీరు యధార్థమైన సాపేక్షవాదులైనట్లయితే, నేను మీకు మార్కులు వేసే విధానం అనుసరించాల్సిన బాహ్య ప్రమాణము ఏదియు లేదనే విషయాన్ని మీరు తెలుసుకొనియుంటారు. నా సత్యము మరియు నా నైతిక ప్రమాణము, సముచితమైనది కాదని మీరు భావిస్తున్న ప్రత్యామ్నాయమైన మార్కులియ్యబడు విధానమునకు నన్ను నడిపించినట్లయితే, జీవితమంటే అదే!" అన్నాడు.

ఔను, ఈ ఆచార్యులవారు సరైనవాడే అయియుంటాడు . . . కాని ఈ విద్యార్థులు వాస్తవంగా అసలు విద్యార్థులు కారు.

వాస్తవానికి, ఒకసారి మొదటి శతాబ్దమువైపు వెనుదిరిగి చూచినట్లయితే, లక్షమంది జనాభా ఉండిన క్రీతు ద్వీపంలో, సంస్కృతిపరమైన ఈ నియమం నెలకొని యుండినదనే విషయాన్ని మీరు కనుగొంటారు. ఈ ద్వీపవాసులు సాపేక్షవాదమును వారి జీవన విధానంగా చేసుకొన్నారు.

అపొస్తలుడైన పౌలు యొక్క ప్రారంభ పలుకులను గమనించినట్లయితే, మారని, వాస్తవికమైన సత్యములను నొక్కివక్కాణించడానికి అతడు ఎంతో ప్రయాసపడుతున్నాడని మీరు తెలుసుకొంటారు.

ఈ ద్వీపంలోని యావన కాపరియైన తీతునకు తన ఉత్తరమును వ్రాయడం పౌలు మొదలుపెట్టుచుండగా, పౌలు, దేవుని దాసుడు (బానిస), కలిగియుండిన అనేక బలమైన మనోభావాలను మీరు కనుగొంటారు.

మనము వీటిని దాసుని/బానిస లక్షణాలని - క్రీస్తు మహిమ కోసం, 'అయితే సాంతం లేదా, శూన్యం' అయియున్నవాని లక్షణాలని చెప్పుకొనవచ్చు.

తీతునకు వ్రాయుచున్న పత్రికలో పౌలు, "దేవుడు నా యజమానుడు, నేను ఆయన వారాహారుడనైన పిల్లవాడనని" నిర్మోహమాటంగా సెలవిస్తున్నాడు.

పౌలు దృష్టిలో, క్రైస్తవ్యము విస్తృతమైన విషయమై యుండింది అది నిజముగా, 'అయితే సాంతం, లేదా శూన్యం' అయియుండింది.

ఇంత వరకు మనము, అపొస్తలుడైన పౌలు యొక్క హృదయాన్నేగాక జీవితమును కూడ చెరపట్టిన 2 బలమైన మనోభావాలను గుర్తించాము. **1. దేవుడు ఏర్పరచుకొనినవారి** గూర్చి - అనగా, దేవుని ప్రజలు కలిగియుండిన విశ్వాసము యొక్క యధార్థమైన స్వభావం గూర్చి - పౌలు బలమైన మనోభావంగలవాడై యుండెను. సంఘమును స్థాపించుటకును, దానిని కాపాడుచు అభివృద్ధి చేయుటకును

అతడు అక్షరాలా తన ప్రాణాన్నే ధారపోశాడు. **2. రెండవదిగా, దేవుని సత్యమును** గూర్చి - దేవుని వాక్యమును గూర్చిన వాస్తవికమైన సత్యమును గూర్చి - పౌలు బలమైన మనోభావంగలవాడై యుండెను. అనగా, విశ్వాసి సత్యమును గూర్చి కలిగియుండిన అవగాహన సారమును అభివృద్ధి చేయడానికే అతడు జీవించాడు. **3. ఇక మూడవదిగా, దేవుని మహిమను** గూర్చి **పౌలు బలమైన మనోభావంగలవాడై యున్నాడనే విషయాన్ని మీరు గమనించాలని నేను కోరుతున్నాను.**

తీతు 1:1-4వచనాల్లో అతడేమని చెప్పుతున్నాడో మరొక పర్యాయం గమనించండి. **దేవుడు ఏర్పరచుకొనినవారి విశ్వాసము నిమిత్తమును, నిత్యజీవమును గూర్చిన నిరీక్షణతో కూడిన భక్తికి ఆధారమగు సత్యవిషయమైన అనుభవ జ్ఞానము నిమిత్తమును, దేవుని దాసుడును యేసు క్రీస్తు అపొస్తలుడునైన పౌలు** అని వ్రాస్తున్నాడు. **భక్తికి ఆధారమగు** అనే మాటలు గమనించండి.

సత్యమును గూర్చిన తన ప్రకటనను స్పష్టము చేయుట ద్వారా పౌలు, తీతుకైతేనేమి, సంఘములకైతేనేమి ఒక స్పష్టమైన హెచ్చరికను పంపుతున్నాడు.

వారు ఆధ్యాత్మిక సత్యమైయున్న దాని గూర్చి ఎన్నో సందేశాలు మరియు ఎన్నో వర్ణనలు వినబోతున్నారు. కాని అదంతా దైవభక్తిగల జీవితమును పెంపొందింపజేయనట్లయితే, అదొక ప్రామాణికమైన సందేశం కాదని తెలిసిపోతున్నది. ¹¹

- అది ప్రాపంచిక విషయాలకు ప్రాధాన్యతనిచ్చు వాదమునకు మరియు స్వాభిమానమునకు ప్రోత్సాహకమిచ్చుచున్నట్లయితే, అది సత్యము కాదు;
- పాపిష్టి ప్రవర్తనను ఆమోదించుచున్నట్లయితే, అది సత్యము కాదు;
- పేరాశను మరియు స్వీయ నంతృప్తిని ప్రోత్సహించుచున్నట్లయితే, అది సత్యము కాదు.

సువార్త ఒకనిని దేవుని సారూప్యంలోనికి నడిపిస్తుందని పౌలు చెప్పుతున్నాడు. దైవభక్తిని వెంటాడుటకుగల అతి గొప్ప ప్రోత్సాహకమును కూడ స్పష్టంచేస్తున్నాడు.

మనము మరి ఎక్కువ దైవభక్తిగలవారముగా ఎదుగవలెనని సులభంగా ఆశిస్తానే, మన మౌలిక ప్రేరణను కోల్పోవచ్చు.

మనము ఆకర్షణీయంగా చురుకైన క్రైస్తవులమగుటకు సత్యమును గూర్చిన అనుభవజ్ఞానములో ఎదుగవలెననే బలమైన మనోభావం మనకు లేదు.

మనము కలిగియున్న బైబిలు జ్ఞానమునుబట్టి ప్రజలు విస్మయము చెందరా, చెందవలెనుకదా?!

“భక్తి” (“దైవభక్తి”) అని అనువదింపబడిన ఈ నామవాచక పదము ఇతరుల యెదుట సత్యముతో (దేవుని యెడల గల పూజ్యభావంతో) జీవించుటను సూచిస్తుంది.

అనగా, మనము దేవుని పూజించవలెనని కోరుతుంటాము గనుక మనము దైవభక్తిగలవారమై యుండాలని ఆశిస్తామని మరొక మాటలో చెప్పుకొనవచ్చు. దేవుని పేరుప్రఖ్యాతులు మరియు హోదాను నిర్మిస్తూ వాటిని వ్యాపింపజేయవలెనని ఆశిస్తాము గనుక మనము దైవభక్తిగలవారమై యుండాలని ఆశిస్తాము.

మనము మొదటి బహుమతిని గెల్చుకొని, మన పేర్లు సంఘ వార్తాపత్రికలో ప్రచురము చేయబడునట్లు మనము సత్యమును గూర్చిన అనుభవ జ్ఞానములో ఎదుగవలెనని ప్రయత్నించడము లేదు.

దేవుని నామము అతి గొప్ప విశ్వసనీయతను, గౌరవమును మరియు మహిమను పొందునట్లు మనము మన విశ్వాసమును ఉద్రేకపూర్వకంగా ప్రదర్శించడానికి ప్రయత్నిస్తున్నాము.

ప్రజలు తాము చేసిన మంచి పనుల పరపతిని సొంతానికి ఆరోపించుకొననప్పుడు, వారి జీవితముల ద్వారా ఏంచేయాలో దేవుడు ఎంపిక చేసుకొనుట ఆశ్చర్యకరము కాదా అని ఒక గ్రంథకర్త రచించాడు.

హడ్సన్ టెయిలర్, చైనా దేశానికి వెళ్లిన గొప్ప మిషనరీ అగ్రగామి, ఒకసారి ఒక స్నేహితునితో కలిసి ఒక శకటములో పయనించాడు. అదే స్నేహితుడు కొన్నేళ్ల తరువాత అతనితో, “దేవుడు నిన్ను మరియు చైనా ఇన్‌ల్యాండ్ మిషన్‌ను వర్ధిల్లజేసిన అద్భుతకరమైన విధానము గూర్చి నీవు తరుచుగా జాగరూకుడవై యుంటున్నావుకదా? ఇప్పుడు సజీవులైయున్నావారిలో ఎవరైనాగాని యింత కంటే గొప్పగా గౌరవింపబడినారంటే, నాకు సందేహంగా ఉన్నది” అన్నాడు. అందుకు హడ్సన్ టెయిలర్ తన స్నేహితుని వైపు తిరిగి, “నేనీవిధంగా ఆలోచిస్తున్నానని నీవు తెలుసుకొనవలసి యున్నది - దేవుడు, సమస్త మహిమ ఆయనదే (న్యాయసమ్మతంగా) అయియుండునట్లు ఆయన వాడుకోడానికి చాలినంత అల్పుడును, చాలినంత బలహీనుడైన ఒకని కొరకు వెదకుచుండెననియూ ఆయన నన్ను కనుగొన్నాడనియు నేను నమ్ముతున్నాను” అన్నాడు.

క్రీస్తునకు యథార్థమైన బానిసయై యున్న వాని బలమైన మనోభావం ఇలాగే వుంటుంది. విషయం, మనల గూర్చినదికాదు. అది ఆయన మహిమ, ఆయన గొప్పతనము, ఆయన కీర్తి, మరియు ఆయన గౌరవమును గూర్చినదై యున్నది.

“అయితే మన ప్రభువైన యేసు క్రీస్తు సిలువ యందు తప్ప మరి దేనియందును అతిశయించుట నాకు దూరమవునుగాక” అని పౌలు వ్రాస్తున్నాడు (గలతీ 6:14).

అనగా, “ఎవడును ఎప్పుడైనను యేసు క్రీస్తునకు గాక తన వ్యక్తిగత మహిమ కొరకు ఆశించుటను దేవుడు నిషేధించుగాక” అని మరొక మాటలో చెప్పుకొనవచ్చు.

పౌలు యొక్క బలమైన మనోభావం ఇదే దేవుడు మహిమపరచబడునట్లు సువార్తను తన జీవితంలో సజీవంగా ప్రదర్శించాలి.

సత్యమునకు మరియు దైవభక్తికి మధ్య గల సంబంధాన్ని తీతు పత్రికలో మరొక పర్యాయం గమనిస్తారా!

1- 4. భక్తికి ఆధారమగు సత్యవిషయమైన అనుభవజ్ఞానము

అనగా, మంచితనమును కలుగజేయని ఆత్మసంబంధమైన సత్యం, సత్యం కాదని మరొక మాటలో చెప్పుకొనవచ్చు.

బాహ్య ప్రవర్తన అంతరంగమందలి నమ్మకము యొక్క స్వభావాన్ని ప్రమాణీకరిస్తున్నది. వాస్తవానికి, నీవు నీ అంతరంగములో నమ్ముతున్నది చివరకు నీవు బహిరంగంగా ప్రవర్తించు తీరులో బయటపడుతుంది.

సరికదా, నీ ప్రవర్తన తీరు, నీవు నిజముగా నమ్ముతున్న దాని గూర్చి ఇతరులకు ఎంతో తెలియజెప్పుతుంది.

మనము ఇంతకు మునుపు సమావేశమైనప్పుడు నేను గురుత్వాకర్షణ శక్తి సూత్రం గూర్చి పేర్కొన్నాను. నీకు గురుత్వాకర్షణ శక్తి సూత్రం గూర్చి గల నమ్మకము, నీవు కడప జిల్లాలోని గండికోట కోటగోడ అంచుపై నిలబడి క్రిందికి చూస్తూ నీవు ప్రవర్తించే తీరును నిర్ధారిస్తుంది.

అక్కడ నీవు ఒక నిశ్చితమైన విధానంలో ప్రవర్తింపబోతున్నావు ఎందుకనగా నీవు గురుత్వాకర్షణ శక్తికి సంబంధించిన వస్తుగతమైన, యథార్థమైన సత్యమును నమ్ముతున్నావు.

ఎరిగియుండుట, జీవిత విధానమును నిర్ధారిస్తుంది.

అన్నట్లు, సత్యమును 'ఎరిగియుండుట' సత్యమును జీవితంలో 'సజీవంగా ప్రదర్శించాల్సిన' పోరాటాన్ని నిర్మూలించదు.

అదనంగా మరొక్క వచనమును ఎరిగియున్నంతమాత్రాన, అది దుష్టునితో, లోకముతో లేదా నీ సొంత శరీరంతో నీవు పోరాడాల్సిన తరువాతి ఆధ్యాత్మిక పోరాటం నుండి నీకు విడుదల కలిగించదు.

అందుచేతనే 'దైవభక్తి', "వెంటబడి అనుసరించాల్సిన విషయము" అని మనము వాస్తవికంగా పిలుచుకొనేదై యున్నది.

ఈ మూలగ్రంథ పాఠంలో పౌలు చెప్పుతున్న 'దైవభక్తి' ఏమై యున్నది? అతడు - ఒక జీవిత ప్రమాణము గూర్చి, ఉదా॥ భోజనము బల్ల యొద్ద ప్రవర్తించాల్సిన తీరు వంటి -

'... చేయండి' మరియు '... చేయవద్దు' అనే పెద్ద పద్దు గూర్చి మాటలాడుతున్నాడా?

ఈ వేళటి మధ్యాహ్న భోజన సమయంలో మీరు చెయ్యికి బదులుగా గరిటెతో భోంచేయుమని నేను సిఫారసు చేస్తున్నాను. కాని దైవభక్తిని నిర్వచించవలసి వచ్చినప్పుడు - నీవు ఈ పట్టణమంతా చుట్టివచ్చినట్లయితే నీకు ఎంతో మంది వెవ్వరు నిర్వచనములను తెలియజెప్పుతారు.

వాస్తవానికి, నేను ప్రాక్ దిశలోని ఐరోపా దేశాల్లో ప్రసంగం చేయాల్సివున్నట్లయితే, నా పరిణయపుటుంగరమును తీసివేస్తాను. ఎందుకంటే, వారి దృష్టిలో, అది భౌతికవాదమును మరియు అనవసరమైన ఖర్చును సూచిస్తుంది. కాబట్టి నేను నా ఉంగరమును తీసేస్తాను.

ఇటు వినండి. నేను సంవత్సరాల తరబడి నా ఉంగరమును తీసివేయలేదు. ఎందుకో తెలుసా? ఎందుకంటే, నేను దానిని తీసివేయజాలను. కాదు, అది నిజం కాదు - ఇక్కడ ఎవరి దగ్గరైనా వెన్న ఉన్నట్లయితే చూపిస్తాను - నేను దానిని తీసివేయగలను.

నిజం చెప్పాలంటే, నేను దానిని ఎల్లప్పుడు నా చేతి వ్రేలికే ఉంచుకోవాలని ఆశిస్తాను. ఎందుకంటే, మా సంస్కృతిలో అది పరిణయమునకు ప్రాముఖ్యమైన చిహ్నంగా నిలుస్తున్నట్లు, భౌతికవాదమును ప్రకటించదు. అదేమని సూచిస్తుంది - నేను మరొకరికి చెందియున్నాని చెప్పుతున్నది. నా పెండ్లి కుమార్తె ఉన్నదక్కడ.

వచ్చే నెలలో నేను మరొక దేశంలో దైవసందేశాన్ని అందించాల్సి వున్నది. గనుక ప్రసంగ వేదిక మీద నిలబడుటకు నా వస్త్రధారణ ఎలా వుంటే బాగుంటుందో, ఏది అక్కడి సంస్కృతికి సరిపోతుందో తెలియజెప్పుమని ఇదివరకే కొన్ని ప్రశ్నలడిగాను. బహుశా, రంగుల పొందికగల సూట్ - మరియు కోటు - తకుకుబెకుకులను ప్రదర్శిస్తుందని ఎంచబడవచ్చు. పొడుగు చేతులున్న చొక్కాయి మరియు సిల్కు నెక్టై వారి దృష్టిలో ఆడంబరపూర్ణమైన ఐశ్వర్యమునకు చిహ్నమై యుండవచ్చు.

వెలుపటి దైవభక్తిని నిర్వచించడంలో గల సమస్య ఏమంటే, అది దేశ దేశానికి ఒక్కో రకంగా ఉంటున్నది. ఆ మాటకొస్తే, ఒక సంఘము నుండి మరొక సంఘానికి అది మారిపోతున్నది.

కాబట్టి ఈ మాటను నేను మీ కొరకు సరళీకరిస్తూ, అది ఏ సంస్కృతికైనా ప్రయోజనకరంగా పనికివచ్చేదై యుండునట్లు చూస్తాను.

దైవభక్తి అంటే, సామాన్యంగా, దేవుని స్వరూపము గలవారమై యుండుట అని అర్థం.

దైవభక్తి, దేవుని గుణశీలమును ప్రదర్శించు దైనందిన వ్యక్తికరణములై యున్నదని వ్రాస్తూ, ఒక రచయిత ఈ పదమును ఈ మూలగ్రంథ పాఠంలో చాలినంత సామాన్యంగా నిర్వచించాడు.

- అనగా, దేవుడు ప్రేమయై యున్నట్లయితే, దైవభక్తి, మాటల్లోను చేతల్లోను ప్రేమించుచున్నదై యుంటుందని మరొక మాటలో చెప్పుకొనవచ్చు.

- దేవుడు కనికరమై యున్నట్లయితే, దైవభక్తి, కనికరమును కనుపర్చునదై యుంటుంది.

- దేవుడు సహనము మరియు దయయై యున్నట్లయితే, దైవభక్తి, సహనము మరియు దయ ద్వారా వ్యక్తము చేయబడుతుంది.

- దేవుడు అహంకారమును, సోమరితనమును, మరియు తిండిబోతుతనమును ద్వేషిస్తున్నట్లయితే, ఏ కొంచెము అహంకారమునైనను, సోమరితనమునైనను, మరియు తిండిపోతుతనమునైనను అయిష్టపడుటకు నేను ఎదుగుచుండుట దైవభక్తిలో ఎదుగుచుండుటయై యుంటుంది.

అనగా, నేను ఇలాంటి విషయాల సందర్భంలో కుంటిసాకులు చెప్పడం మానేసి, ఒప్పుకొనుటకు మొదలు పెట్టుతానని అర్థం.

- దేవుడు, లైంగిక సంబంధములలో పవిత్రతను కోరుతున్నట్లయితే శారీరకంగాను మరియు మానసికంగాను అప్పుడు జీవితంలోని ప్రతి

కోణంలోను పవిత్రతను వెంటాడుట దైవభక్తియవుతుంది.

ఇలా యింకెన్నో చెప్పుకొనవచ్చు. . .

దైవభక్తి, దేవుని స్వరూపముగలవారమై యుండుటయై యున్నది.

అందుచేతనే, మనము మన సొంత చిన్న జాబితానే ఇష్టపడుతుంటాము. దేవుని గుణశీలమును ప్రదర్శించడానికి ప్రయత్నించడం కంటే, ఆపదలను, అపాయములను సూచించు విషయాలు లేదా పరిపూర్ణ పవిత్రను ప్రకటించు వివరాలు గల నా జాబితాను పాటించడం నాకు చాలా సుఖం.

దైవభక్తి, ఒక జాబితా కాదు, అదొక జీవితం. నీ ద్వారా దేవుని గుణశీలమును దేవుని మహిమ కొరకు ప్రదర్శించు నీ యందలి క్రీస్తు జీవితం.

ఇది యథార్థమైన విషయం.

ఒక సారంగిని తీసుకొని వచ్చి దాని విలువ ఎంత ఉంటుందో చెప్పమని అడిగిన ఒకని గూర్చి హిస్టరీ ఛానెల్ ప్రసారం చేసిన ఒక ఉదంతము గూర్చి నేను ఇటీవల చదివాను. అతడు ఇటీవలనే కొంత ఆస్తిని - ఇల్లు మరియు ధాన్యం కొట్టును - కొన్నాడు. కొనుగోలు చేసిన కొన్ని రోజుల తరువాత, ఆ ధాన్యం కొట్టును పరిశీలనగా పరీక్షించి చూస్తుంటే, పాత పెట్టె ఒకటి కనబడింది. దానిని తెరచి చూశాడు. ఆ పెట్టెలో ఈ సారంగి వదిలంగా దాచబడి యున్నది. దానికి పట్టియుండిన దుమ్మంతటిని దులిపివేశాడు. అది దాదాపుగా లోపములులేని పరిపూర్ణమైన వాయిద్యంగా ఉండింది. దాని మీద స్పష్టంగా అంతర్నిఖితం చేయబడిన పేరు, “స్ట్రాడివేరియస్” కనబడింది. అతని ఆవిష్కారం వాస్తవానికి లక్షల రూపాయల విలువచేసేదై యుండవచ్చు. ఏదేమైనప్పటికీని, అనుభవజ్ఞులు అంగీకరించలేదు. వారు ఆ సారంగిని పరీక్షించి, అది యథార్థమైన స్ట్రాడివేరియస్ కాదన్నారు, అది దొంగ రాత అన్నారు. ఆ సారంగి 1900 సంవత్సరముల తొలి రోజుల్లో తయారుచేయబడిన నకిలీ సారంగియై యుండింది. వెల, షుమారు 25,000 రూపాయలు. “ఒక విషయం

జ్ఞాపకముంచుకొనండి, ఏ వస్తువు మీదనైనా ఏదో ఒక చీటీ (లేబుల్) ఉన్నంతమాత్రాన అది నిజమైనదై యుండనవసరము లేదని” ఖిన్నుడైన ఆ సారంగి సొంతదారునితో చెప్పుతూ, ఆ మూల్యనిర్ణేత తన తుది పలుకులు పలికాడు.

పౌలు ఇచ్చట మనలను హెచ్చరిస్తున్న విషయం కూడ సరిగ్గా ఇదే! ఆధ్యాత్మిక సత్యము లేక మతపరమైన సత్యము లేదా బైబిలు సంబంధమైన సత్యము అనే లేబుల్ ఉన్నంతమాత్రాన ఏదైనను అవశ్యముగా యధార్థమైన విషయమై యుండనవసరము లేదు.

ఏదైనాగాని, దానికి దేవుని పేరు అంటకట్టబడింది కాబట్టి అది దేవుని గుణశీలముతో సంబంధంగలదై యున్నదని అర్థమీయదు.

గమనించండి. చరిత్రయందంతటను దేవుని చేవ్రాలు దొంగ రాత రాయబడుతున్నది. ఈనాడు సహితం అదే జరుగుతున్నది.

జాగ్రత్త సుమా! అంటూ, మీరు అనుసరించాలని వెంటబడుతున్న ఏదైనను యధార్థమైనదై యున్నదని నిశ్చయపర్చుకొనండి అని పౌలు హెచ్చరిస్తున్నాడు.

తీతూ, సత్యవిషయమైన అనుభవజ్ఞానములో ఎదుగునట్లు ఇదొక యధార్థమైన విషయం నీవు ‘మందకు’ సహాయం చేయాల్సిన అవసరమున్నదయ్యా. అది యధార్థమైన విషయమై యున్నదని నీకెలా తెలుస్తుందంటే, అది చివరకు దేవుని గుణశీలము మరియు ఆయన నామమునకు మహిమతెచ్చు త్రోవలో నిన్ను నడిపిస్తుంది.

దేవుని మహిమ కొరకు బలమైన మనోభావంతో జీవించడమంటే, ఇదే.

పౌలు, తీతుకు వ్రాసిన ప్రారంభ పలుకుల్లో మరొక బలమైన మనోభావమున్నది.

4. దేవుడు ఏర్పరచుకొనినవారి గూర్చి పౌలు బలమైన మనోభావంగలవాడై యున్నాడు; అతడు దేవుని

సత్యము గూర్చి బలమైన మనోభావం గలవాడై యున్నాడు; అతడు దేవుని మహిమ గూర్చి బలమైన మనోభావంగలవాడై యున్నాడు. ఇక ఇప్పుడు గమనించండి - అతడు దేవుని సన్నిధి ప్రసన్నత గూర్చి బలమైన మనోభావంగలవాడై యున్నాడు.

1-4 వచనాల్లో, ఆ నిత్యజీవమును అబద్ధమాడనేరని దేవుడు అనాది కాలమందే వాగ్దానము చేసినని అతడు వ్రాస్తున్నాడు.

ఎల్లప్పుడు క్రీస్తు ప్రత్యక్షత కొరకే ఎదురుచూస్తూ, నేర్చుకొనడము మరియు జీవించడము గూర్చిన పౌలు యొక్క ప్రారంభ పలుకుల మధ్య చోటుచేసుకొనుచుండిన పురోగతిని మీరు గమనిస్తారు.

ఇదే నిత్యజీవమును గూర్చిన నిరీక్షణయై యున్నది - దీని గూర్చి తీతు 2వ అధ్యాయంలో అతడు మరి ఎక్కువ వివరంగా వర్ణిస్తున్నాడు.

మనము నిరీక్షణ అనే పదమును ప్రయోగించినప్పుడు, సాధారణంగా భవిష్యత్తులో జరుగుతుందని లేదా జరుగదని మనము నిరీక్షిస్తున్న విషయాన్ని ప్రస్తావిస్తుంటాము:

మనము ఈ క్రింది విధంగా చెప్పుకొంటుంటాము:

- వచ్చే వారం, మా బహిరంగ పెళ్లి రోజున వర్షం కురియదని నేనాశిస్తున్నాను;
- మా ఇల్లు లేదా ఉమ్మడి వాటాదారులుగా ఉంటున్న ఇల్లు ఈ నెలలో అమ్మకమవుతుందని ఆశిస్తున్నాను’
- మా కుక్క యిక మీదట పిల్లలను కనదని నేనాశిస్తున్నాను;
- ఈ రోజు ఇండియా టీమ్ గెలుస్తుందని నేనాశిస్తున్నాను;
- ఇంగ్లండు జట్టు ఈ రోజు ఓడిపోతుందని నేనాశిస్తున్నాను (ఇది మూలగ్రంథ పాఠంలో లేదు కాని ఇది కూడ బైబిలు సంబంధమైనదేనని నేననుకొంటున్నాను)

నిరీక్షణ అనే పదాన్ని పౌలు ప్రయోగిస్తున్నప్పుడు, అది దాని గూర్చి సంపూర్ణంగా భిన్నమైన లక్షణము కలిగియున్నది. అది దేవుని వాగ్దానము మీద ఆధారపడియున్న ఒక భవిష్యత్ వాస్తవికతయై యున్నది.

ఇచ్చట నిరీక్షణ అని అర్థమిచ్చుచున్న పదము, క్రొత్త నిబంధనలో ఎల్లప్పుడు నమ్మకముగల ఎదురుచూపు నిమిత్తమై ప్రయోగింపబడుతున్నది. . . ఈ సందర్భంలో, నమ్మకముగల ఆ ఎదురుచూపు నిత్యజీవమును గూర్చినదై యున్నది.

విశ్వాసి, ఇదివరకే నిత్యజీవమును కలిగియున్నాడనే విషయాన్ని మనస్సులో ఉంచుకొనండి.

. . . మీరు నిత్యజీవముగలవారని తెలిసికొనునట్లు నేను ఈ సంగతులను మీకు వ్రాయుచున్నాను - అది వర్తమాన కాలములో ఉన్నది - 1 యోహాను 5:13. ఒక విశ్వాసిగా, క్రీస్తునందు నీవు ఇదివరకే నిత్యజీవము కలిగియున్నావు.

కాని పౌలు భవిష్యత్తుకు సంబంధించిన విషయాన్ని సూచిస్తున్నాడు.

అతడిక్కడ తీతు పత్రికలో క్రీస్తు మనలనందరిని తన కోసం పోగుచేసుకొనుటకు వచ్చినప్పుడు జరుగబోయే నిత్యజీవమును గూర్చిన కడపటి సిద్ధిని సూచిస్తున్నాడు. ప్రతి విశ్వాసి ఎంతో ఆతురతతో ఎదురుచూచే మహిమాన్వితమైన క్షణం ఇదే.

మనము ఏకగ్రీవముగా మూలుగుచు ప్రసవవేదనపడుతున్నది ఈ దినము కొరకే (రోమా 8:23)

మన నిరీక్షణ తునాతునకలైపోదని మనమెలా ఇంత నిశ్చయపరులమై యుండగలము - వాస్తవానికి మన నిరీక్షణ ఎలా నిశ్చయతలో వేరూనినదై యున్నది?

పౌలు ఎలా ఇంత గట్టి నిశ్చయపరుడై యుండగలడు?!

1-4 వచనాల్లో పౌలు యింకా కొంచెం వివరిస్తున్నాడు, “నిత్యజీవమును అబద్ధమాడనేరని దేవుడు అనాదికాలమందే వాగ్దానము చేసెను”

దేవుడు వాగ్దానము చేశాడు!

దేవుడు, అబద్ధమాడనేరని దేవుడు - అక్షరాలా, ఆయన అబద్ధమాడజాలని దేవుడై యున్నాడని పౌలు గుర్తుచేస్తున్నాడు.

అది అతని తరములో ఉలికిపడజేయు స్వాధికారాపేక్షయై యుండెను; గ్రీకుల, రోమనుల, క్రేతీయుల దేవుళ్లు మానవుల వలెనే అబద్ధమాడుటలోను వంచించుటలోను ఆరితేరినవారై యుండిరి.

కాని ఈ దేవుడు అలా కాదు!

ఇశ్రాయేలీయులకు ఆధారమైనవాడు నరుడు కాడు; ఆయన అబద్ధమాడడు (1 సమూ. 15:29)

దేవుడు, అబద్ధమాడజాలని దేవుడై యున్నాడు (హెబ్రీ 6:18)

దేవుడు వాగ్దానం చేశాడు! ఇది పౌలు చేయుచున్న వాగ్దానం కాదు, అపొస్తలులు చేయుచున్నది కాదు, సంఘం చేయుచున్నది కూడ కాదు. వాగ్దానములు చేసినను వాటిని తప్పడంలో మానవులు మరియు మానవ వ్యవస్థలు దోష భావంగలవారవుతారు.

మాట ఇచ్చి, మాట తప్పడం, ఇది మానవులమైన మన స్వభావంలోనే ఉన్నది. ఇచ్చిన మాటను నిలబెట్టుకోకపోవడమనేది దేవుని స్వభావంలో లేదు.

“ఇప్పుడు మన రాజ్యాంగం నిర్ధారితమయ్యింది, వాగ్దానములు సుస్థిరతగలవై యున్నట్లు కనబడుతున్నది; కాని ఈ లోకంలో మరణము మరియు (ఏంటది?) పన్నులు తప్ప, ఏదైనను ‘నిశ్చయపూర్వకమైనది’ అని చెప్పజాలము” అని బెంజమిన్ ఫ్రాంక్లిన్ వ్రాశాడు - బెంజమిన్ ఫ్రాంక్లిన్

ఒక రచయిత సరసమైన ఈ సాదృశ్యమును పోల్చాడు; వాగ్దానములు పసిపాపల వంటివి: వాటిని 'అందజేయడం' కంటే 'చేయడం' అతిసులభం అని అతడు రచించాడు.

కాని దేవుడు వాగ్దానం చేస్తాడు, ఆ వాగ్దానాన్ని మానవులకు అందజేస్తాడు.

పౌలు ఇచ్చట ఒక ఆసక్తికరమైన పదజాలమును ప్రయోగించడాన్ని మీరు గమనించాలని నేను కోరుతున్నా - **నిత్యజీవమును, అబద్ధమాడనేరని దేవుడు, అనాదికాలమందే వాగ్దానము చేసెను .**

ఇచ్చట 'కాలము' (tense) గతంలో జరిగిన ఒక సంఘటనను సూచిస్తున్నది.

ఈ వాగ్దానం "అనాదికాలమందే" చేయబడింది. పౌలు ఈ పదజాలమును తన పత్రికలన్నిటిలో రెండు పర్యాయాలు మాత్రమే ప్రయోగించాడు. అనగా, "నిత్యత్వ కాలములకు మునుపే" లేక "ఈ లోకమునకు ముందే" లేక "కాలము ప్రారంభం కాకమునుపే" అని అర్థం.

పౌలు అర్థమేమిటో మీకు అర్థమవుతుందా?

నీ యొక్క మరియు నా యొక్క నిత్య జీవం, ఎప్పుడైనాగాని గ్రంథస్థం చేయబడిన అత్యంత పురాతనమైన వాగ్దానములలో ఒకటైయున్నదనేది అతని అర్థం.

కాలము ప్రారంభం కాకమునుపే, నిత్య జీవము దేవుని చేత చేయబడిన ఒక వాగ్దానమై యుండింది.

వాస్తవానికి, నిత్య జీవమును గూర్చిన వాగ్దానము ఒక పురాతన వాగ్దానం మాత్రమే కాదు, అది మొట్టమొదట నీకూ నాకూ కూడ చేయబడని ఒక వాగ్దానమై యున్నదని పౌలు మనకు తెలియజెప్పుతున్నాడు. మొట్టమొదట కాదు కాని అది, త్రిత్వములోని సభ్యుల మధ్య చేయబడింది. వారు ఒకరికొకరు వాగ్దానం చేసుకొన్నారు. నిత్య జీవము, సృష్టిలోనికి మనము రావడమును గూర్చిన ప్రణాళికలోని భాగమై యుండునని మనము ఒకరికొకరము వాగ్దానము చేసికొందమని తండ్రి

కుమారునికి చెప్పాడు, కుమారుడు పరిశుద్ధాత్ముకు చెప్పాడు, పరిశుద్ధాత్ము మరలా కుమారునికి చెప్పాడు, కుమారుడు మరలా తండ్రికి చెప్పాడు.

దేవుడు విశ్వాసులమైన మనకు పరలోకమును వాగ్దానం చేశాడని మనము అనుకొంటాము, అది నిజమే. కాని ఒక మాట, తండ్రియైన దేవుడు దానిని కుమారుడైన దేవునికి వాగ్దానం చేశాడు. పరిశుద్ధాత్ముడైన దేవుడు దానిని తండ్రియైన దేవునికి వాగ్దానం చేశాడు.

ఇది వారు ఒకరికొకరు చేసుకొనిన వాగ్దానమై యున్నది! వారు ఒకరికొకరు చేసుకొనిన - కాలము ప్రారంభం కాకమునుపే చేసుకొనిన - వాగ్దానములను నిలబెట్టుకోడానికి వారు పరిపూర్ణమైన ఐక్యతతో పనిచేయుచున్నారు.

దీని అర్థం యింకా ఏమైయున్నదో మీకు అర్థమవుతుందా? పాపుల కొరకైన విమోచన ప్రణాళిక మానవుని పతనము తరువాత ఉనికిలోనికి రాలేదు, కాని మానవుడు సృజింపబడక మునుపే వచ్చిందనేది దాని అర్థమై యున్నది.

అందువలననే క్రీస్తు సిలువవేయబడుట ఒక అత్యవసరమైన పరిస్థితుల మూలాన మానవజాతి కంటే ఒక అడుగు ముందుండాని నిజముగా కష్టపడి ప్రయత్నించుచుండిన దేవుని చేత కల్పింపబడిన ప్రణాళికయై యుండలేదు.

క్రీస్తు సిలువవేయబడుట, ఆయన (దేవుని) భవిష్యద్ జ్ఞానమును అనుసరించి యుండిన దేవుని సంకల్పములోని భాగమై యుండెనని పేతురు అపొ. 2వ అధ్యాయంలో ప్రబోధించాడు (అపొ. 2:23).

'అయ్యా, మీరు మా బుర్రలను వేడెక్కించి పాడుచేస్తున్నారయ్యా' అని మీరనవచ్చు. నా బుర్ర కూడా వేడెక్కి పాడవుతున్నది!

నిత్య జీవమును గూర్చిన వాగ్దానం దేవత్వములోని సభ్యుల మధ్య కాలమునకు మునుపే చేయబడిందని కనుగొనడం,

దేవునిని మరి ఎక్కువ మర్మనహితమైనవానిగాను, అద్భుతకరమైనవానిగాను, అనంతమైనవానిగాను మరియు మహిమాన్వితమైనవానిగాను చేయుచున్నది. ఔను, ఈ విషయం నిజమని మనకు తెలుసు ఎందుకనగా మనము ఆయన కొరకు ఎక్కువగాను, మన కొరకు తక్కువగాను జీవించాలని కోరుకొనుటకు అది మన హృదయాలను ప్రోత్సహిస్తున్నది. అది మన పాదములను దైవభక్తి గూర్చిన బాటలోనికి నడిపిస్తున్నది.

యుగముల నెరవేర్చు మరియు మనలను నిరంతరం ఆయన సన్నిధి ప్రసన్నతలోనికి తీసికొనివచ్చు దేవుని ప్రణాళిక యొక్క సంపూర్ణ సిద్ధి కొరకు వాంఛించునట్లు అది మనలను ప్రేరేపిస్తున్నది, చేయడం లేదా!

అప్పుడు, లోపములున్న మరియు విఫలమవుతున్న మన శరీరం నిరంతరము విసర్జింపబడుతుంది, మనము అమర్త్యతను మరియు పరిపూర్ణమైన పరిశుద్ధతను ధరించుకొంటాము (1 కొరింథీ. 15)

అపొస్తలుడైన పౌలు వ్యక్తిగతంగా పరలోకము మరియు రాబోవుచున్న మహిమ యొక్క క్షణికదృష్టి చూపింపబడినాడు (2 కొరింథీ. 12).

మాదిరికరమైన దేవుని దాసుడుగా అతడు మనకందరికి మాదిరియై దేవుని ప్రజల గూర్చి; దేవుని సత్యము గూర్చి, దేవుని మహిమ గూర్చి, దేవుని సన్నిధి ప్రసన్నత కొరకు బలమైన మనోభావంగలవాడై యుంటున్నాడని చెప్పుకొనడంలో ఆశ్చర్యమేమియు లేదు. ఎందుకనగా అతడు తండ్రి ఇంటిని చూశాడు. యోహాను ఆనందానుభూతి చెందుతూ చూచిన అవే దృశ్యముల ఆనందానుభూతిని అనుభవించాడు, కడపటి విమోచన యొక్క భావోద్ద్రేకములను మరియు దేవుని సింహాసనము యొక్క మహిమను చూశాడు గనుక శాశ్వతంగా అక్కడికి చేరుకోడానికి ఇక ఆలస్యం చేయలేకపోతున్నాడు.

5. చివరగా, దేవుని నియమిత కార్యము గూర్చి పౌలు బలమైన మనోభావంగలవాడై యున్నాడు

1-4 వచనాలు మరొక పర్యాయం చూడండి, ఆ నిత్యజీవమును అబద్ధమాడనేరని దేవుడు అనాదికాలమందే వాగ్దానము చేసెను గాని, యిప్పుడు మన రక్షకుడైన దేవుని ఆజ్ఞ ప్రకారము నాకు అప్పగింపబడిన సువార్త ప్రకటన వలన తన వాక్యమును యుక్తకాలములయందు బయలుపరచెను.

దేవుడు తన వాక్యమును - ఆయన లోగోస్‌ను - బయలుపర్చాడని పౌలు చెప్పుతున్నాడు. పౌలు సువార్తను మాత్రమే సూచించుటకు తరుచుగా లోగోస్ అనే పదమును ప్రయోగించాడు.

దేవుడు సువార్తను, అనగా క్రీస్తు మరియు ఆయన సంఘము ద్వారా స్పష్టపరచబడిన యుగయుగాల గూర్చిన మర్మమును బయలుపర్చాడు (ఎఫెసీ. 5:32).

అనగా, చిరస్మరణీయమైన ఈ సత్యము యొక్క ఒకే ఒక్క మూలాధారము, దేవుని గూర్చిన ఒకే ఒక్క సత్య సందేశము, ఆయనను కనుగొనడానికిగల ఒకే ఒక్క కార్యసాధకమైన మార్గము; ఆయనను సంతోషపర్చుటకుగల ఒకే ఒక్క మార్గమును, మరియు నిరంతరము ఆయనతో కూడ ఉంటామనే ఒకే ఒక్క నిరీక్షణ ఆయన లోగోస్‌లో - ఆయన వాక్యములో - ప్రత్యక్షపరచబడిందని మరొక మాటలో చెప్పుకొనవచ్చు.

లోగోస్ గూర్చిన ప్రకటనను పౌలు నొక్కివక్కాణిస్తున్నాడు.

వాస్తవానికి, ప్రకటన/ప్రకటింపబడుట (నివతీబస్త్రము) అని అర్థమిచ్చుచున్న పదమునకు ఇక్కడ వాడబడిన పదము, అతడు వారి చేతి క్రింద పనిచేయు ఒక పరిపాలకుని లేక పట్టణ సమితి పక్షాన ముందుగావచ్చు వార్తాహారుడు అందజేయు సందేశము యొక్క సందర్భములో వాడబడింది.

ఈ వార్తాహారుడు కేవలము వానికి తన పైఅధికారి అందజేసిన సందేశమునే ఇతరులకు అందజేస్తాడు.

ఈ నియమిత వని గూర్చి పౌలు బలమైన మనోభావంగలవాడై యున్నాడు గనుక ఇదే అత్యవసర పరిస్థితిని విశ్వాసమందు తన కుమారులై యున్నవారికి అందజేస్తున్నాడు.

దేవుని యెదుటను ...నేను ఆనబెట్టి చెప్పినదేమనగా, వాక్యమును ప్రకటించుము అంటూ అతడు తిమోతిని గంభీరంగా హెచ్చరిస్తూ బలపర్చుతున్నాడు (2 తిమోతి 4:1).

వాక్యమును ప్రకటించుము!

ఒక బైబిలు పాఠశాల విద్యార్థిగా, మా కళాశాల ఆవరణంలో ఉండిన ఆ భారీ రాతి పీఠమును, దానిలో ఒక ప్రక్కన చెక్కబడిన, “వాక్యమును ప్రకటించుము” అనే సామాన్యమైన రాతను నేను చూచినపుడెల్లా, నేననుభవించిన ప్రేరేపణను నేను ఎంతో ప్రీతితో జ్ఞాపకం చేసుకోగలను.

ఈనాటి మన ప్రపంచంలో, ప్రబోధకుడు (preacher) అనే పదం ఇంచుమించుగా అదృశ్యమైపోతున్నది. కారణం, విదితమై యున్నది. అది ఏదో విపీరతమైన మతవితండవాదం మాదిరి వినబడుతున్నది. తప్పొప్పులు చాలా స్పష్టంగా కనబడుతున్నాయి. అది నైతిక అనిశ్చయత నెలకొనియున్న లోకంలో నైతిక అధికారమును సూచిస్తున్నది.

“మీరు నాకేమీ బోధించక్కర్లేదు” - అనేది నేటి సాపేక్షవాద సంస్కృతి వైఖరి.

నేను గత పది సంవత్సరాల్లో బాగా గమనించాను, విన్నాను. ఈనాటి ప్రబోధకులు (preachers) మరియు పాస్టర్లు ఇప్పుడు, ‘మాట్లాడేవారు’ / ‘ఉపన్యాసకులు’ (speakers) అనియు, వారి ప్రసంగాలు ‘ఉపన్యాసములు’ (talks) లేక పాఠ్య ప్రసంగములు (lectures) లేదంటే సంభాషణలని కూడ పిలువబడుటకు ఇష్టపడుతున్నారు.

ఒక జనరంజకమైన పాస్టరుగారిచ్చిన ముఖాముఖీ సంభాషణ గూర్చి నేను చదివాను. దాదాపు 20,000 మంది ప్రతి ఆదివారం ఆయన సందేశాలు వింటుంటారు. సంవత్సరంలోని 42 ఆదివారాల్లో అతడు ప్రాథమికంగా మానవ సంబంధములు మరియు మానవ సమస్యలు మరియు ఇతర పొందికగల అంశాలను సంబోధిస్తూ, తన ఉపన్యాసములకు మద్దతిచ్చుటకు లేక తోడ్పడుటకు ఒకటి రెండు బైబిలు వచనాలను

సూచిస్తుంటాడని అతడు వరించాడు. సంవత్సరంలో పది వారాలు వారు లేఖనములోని ఒక వాక్యభాగమును అధ్యయనం చేస్తారు. అతడు సమాచారములు ఇచ్చిపుచ్చుకొనువాడు అని పిలువబడుట తనకిష్టమని కూడ చెప్పాడు.

1 తిమోతి 2:7లో, ఇతోధికంగా వాడుకలోలేని మరియు పాతకాలంనాటి పద్ధతయై యున్నట్టనిపించు విధంగా, పౌలు తిమోతికి వ్రాశాడు: నేను ప్రకటించువాడనుగాను (a keruxon) . . . నియమింపబడితిని.

ఇచ్చట ప్రయోగింపబడిన పదం ఎన్నుకొనబడింది, ఎందుకనగా తీతు అబద్ధ బోధకులతో పోరాడబోతున్నాడు.

అతడు కల్పనాకథలను కల్పించు బోధకులు బోధించు హానికరమైన ప్రభావములను కలుగజేయు తప్పులను, మిథ్యను మరియు ఊహాకల్పనలను చిత్తశుద్ధితో ఎదుర్కొనవలసి యున్నది.

వారు సమాచారములను అందజేయువారై యున్నారు. వారు తీతును మించియున్నారు. కాబట్టి పౌలు బలముగా తీతుకు తెలియజెప్పుతున్నాడు.

తీతూ, విను. నీవు విషయాలను విశదపర్చువాడవు, దేవుని సత్యమును మోసుకొనివెళ్లు వార్తాహరునివై యున్నావు.

గమనించు, తీతూ, ఒక ఉపదేశకుడు తన సొంత విషయాలను ఉపదేశించగలడు. అతడు తన సొంత దృష్టికోణాన్ని వంచుకొనగలడు, అతడు తన సొంత మాటలను ఎన్నుకొనగలడు. మాటలాడువాడు తన సొంత సందేశమును కల్పించుకొనగలడు; సమాచారమును అందజేయువాడు తన సొంత అభిప్రాయాలను తెలియజేస్తూ, తన సొంత విషయాలను సృజించుకొనగలడు.

కాని, ఒక వార్తాహరుడు కాదు, విషయాలను విశదంగా విశదపర్చువాడు కాదు, అతడొక ప్రబోధకుడు కాదు.

విషయాలను విశదంగా విశదపర్చువాడు వానికి అంతకు మునుపు అందజేయబడిన విషయాలను పునరుచ్చరించుచు, వివరిస్తుంటాడు.

పాస్టర్ లేదా బైబిలు ఉపదేశకుడు, తన సొంత అభిప్రాయాలను సమర్థించుకొనుటకు, అతడు చెప్పదలచిన ఏ విషయం గూర్చియైనా, చెప్పేది ఏమైనా దానిని బలపర్చుకొనుటకు బైబిలును విషయ ప్రధానమైన సందర్భములలో లేక గుడ్డివేటుగా మాత్రమే ఉపయోగించుకొంటాడు. అతడు ఒక వాక్యభాగమును లేదా ఒక వృత్తాంతమును లేదా బైబిలులోని ఒక పుస్తకముపై వివరంగా వ్యాఖ్యానించడు. అతడు కేవలము జీవితమునకు సంబంధించిన తన సొంత దృక్పథములను, ఆనాటి వార్తలను, సంస్కృతిని మరియు మానవ సంబంధాలను నివేదిస్తూ, ఏవో ఒకటిరెండు వచనాలను తన మద్దతు కోసం ఉపయోగిస్తాడు. తీతూ గమనించు. అతడు చేసేదంతా, ముఖ్యమైనదని అతడు అనుకొనే దానిని సమర్థించుకొనుటకు, చెప్పాలని అతడు ఆశించే వివరాలను బలపర్చుకొనుటకు మాత్రమే అతడు బైబిలును ఉపయోగించుకొన్నట్లయితే, అప్పుడు సంఘం, తనకు తెలియకుండానే దేవుని మనస్సుకు అనుకూలమైనదై యుండుటకు బదులు పాస్టరుగారి మనస్సుకు అనుకూలమైనదవుతుంది.

ఈ విధంగా ఇటీవలి మాసాల్లో మీరు, వారి స్వధర్మభ్రష్టుడైన పాస్టరును వేల సంఖ్యలో గ్రుడ్డిగా అనుసరిస్తూ, సర్వముక్తివాదమును అనగా, ఎంతైనా అందరూ పరలోకానికి వెళ్తారు, కాబట్టి ఏ ఒక్కరైనను యిక ఎప్పటికిని నరకం గూర్చి భయపడాల్సిన పనే లేదనే వాదమును అంగీకరించు సభ్యులు గల ఒక సంఘమును కలిగియుండవచ్చు. నువ్వారత, పునఃలిఖితమయ్యింది, క్రీస్తు సిలువ పునఃనిర్వచింపబడింది.

తీతూ . . . తిమోతీ . . . సైఫన్ . . . మరియు నా సందేశమును వింటున్న శ్రోతల్లోని ప్రతి ఒక్క బైబిలు ఉపదేశకుడా, గమనించండి. మనము అసలైనవారము కాము. మనము సందేశమును సృష్టించనేరము.

దేవుడు తన లోగోస్ను మనకు అందజేశాడు. మన పనేమంటే, సామాన్యంగా దానిని చదువడం, అనువదించు కొనడం, సంబంధిత సంక్షిప్త వర్ణను వ్రాసుకొనడం, దానిని వివరించడం, దానిని దృష్టాంతరీకరించడం, అన్వయించడం, చివరకు విధించడం.

ఏ. డబ్ల్యు. టోజర్ 1900సంవత్సరాల తొలి రోజుల్లో, తన తరములోని పాస్టరేటును సవాలుచేసినట్టుగా ఇప్పుడు మరలా అందజేయబడవలసిన అవసరమున్న మాటలు పలికాడు: “మనము దౌత్య రాయబారులము కాదు, మనము (“దేవుడైన యెహోవా సెలవిచ్చునదేమనగా” అని పలికే) ప్రవక్తలమై యున్నాము మరియు మన సందేశం ఒక రాజీ కాదు, అదొక హెచ్చరికతో కూడిన కడపటి కబురై యున్నది.”

1930లో అమెరికాలో అత్యంత ప్రజాదరణ పొందిన ఒక పాస్టరుగారి ఫోటో టైమ్ మాసపత్రిక ముఖపత్రంపై ముద్రింపబడింది. అతడు పాపమును, నరకమును, నమగ్రముగా నిరపేక్షమైన నత్యమును మరియు వితండవాదమును పేర్కొనడానికి నిరాకరించాడు. అతని పేరు, హ్యారీ ఎమర్సన్ ఫోస్టిక్. ఆలయమంతా క్రిక్కిరిసి నిండియుండిన సంఘానికి సందేశాన్నందించాడు. క్రైస్తవ విశ్వాస విరోధ బోధలు చేశాడన్న నేరంపై ఒక ప్రెస్బిటేరియన్ సంఘంలో నుండి ఫోస్టిక్ బలవంతంగా రాజీనామా చేయించబడిన తరువాత జాన్ డి. రాక్ ఫెల్లర్ చేత ఆ ఆలయం నిర్దిష్టంగా అతని కొరకు నిర్మింపబడింది.

సంఘం పొంతనగలదై యుండాలనేది అతని ప్రాథమిక సందేశమై యుండింది. సంఘం అందించే సందేశం నిశ్చయాత్మకమైనదై యుండాలి. మరియు తన ప్రసంగాల్లో ప్రజల అవసరతలు ప్రధాన స్థానం వహించాల్సి వుండింది.

టైమ్ మాసపత్రికతో జరిగిన ముఖాముఖీ సంభాషణలో, “ఈ వచనాల గూర్చి మోషే లేదా పౌలు భావమేమై యుండిందో, సంఘ సభ్యుల్లో వందకొక్కరు శ్రద్ధ చూపుతారని ఎవరు అంత తీవ్రంగా ఆలోచిస్తారు. ప్రబోధకుడు శ్రోతల అతి ప్రధానమైన అవసరతల గూర్చి ఆలోచించుటతో మొదలుపెట్టి, ఆ తరువాత ప్రసంగమంతా వారి అవసరములను తీర్చుటకు ఉపయోగపడు నిర్మాణాత్మకమైన ప్రయాస చూట్టూ తిరుగుతుండాలి, కాని ముగించకూడదని” ఫోస్టిక్ అన్నాడు. “బైబిలులో నుండి మూల గ్రంథ పాఠములను ఎన్నుకొని, ఆ తరువాత వాటికి సంబంధించిన చారిత్రాత్మక ఏర్పాటు, ఆ సందర్భంలో వాటి

హేతుబద్ధమైన అర్థం, రచయిత యొక్క దేవశాస్త్రంలో వాటి స్థానమును తెలియజెప్పే బోధకులు బైబిలును బహు ఘోరంగా దుర్వినియోగం చేస్తున్నారని కూడ ఆ ముఖాముఖీలో చెప్పాడు. 2,000 సంవత్సరముల నాడు తెలియజెప్పబడిన అర్థాల్లో నేటి ప్రజలు ఆసక్తిగలవారై యున్నారని బహిరంగముగా ప్రజలతో మాటలాడే ఏ బోధకుడైనను భావించడు.”

అయ్యలారా, అమ్మలారా, ఇతరులనేకులతోపాటు, 20వ శతాబ్దములోని మధ్య సంవత్సరాలనాటి మరియు ఈనాటి 21వ శతాబ్దమునాటి సాంప్రదాయికమైన శాఖోపశాఖలకు సంబంధించిన ఆపదలు, ఇటువంటి ఆలోచన అనగా, నిజముగా బైబిలు అంత ముఖ్యం కాదు, కాబట్టి దానిని అంత జాగ్రత్తతో ఎందుకు ఉపదేశించాలి అనే ఆలోచన యొక్క పర్యవసానమై యుండింది.

ఈనాడు సంఘంలో ఆరోగ్యం మరియు ప్రామాణ్యత విషయంలో కలుగుతున్న నష్టం, నేరుగా ప్రబోధకులై యుండని పాస్టర్ల పాదాలపై ఉంచబడవలెను. వారు దేవుని మాటలను తెలియజెప్పుతూ, విషయాలను విశదీకరించుచుండు వార్తాహరులై యుండుటకు నిరాకరిస్తారు.

నిజముగా, సందేశహారుడు తనకిష్టమైన దానిని ఎంచుకొను అధికారం / అవకాశం ఏమైనా అతనికి ఉంటుందా? నిజముగా, మరొక సందేశం ఉన్నదా?

1-4 వచనాల్లో పౌలు ఏమి వ్రాస్తున్నాడో గమనించండి. **దేవుని సలహా ప్రకారము నాకు అప్పగింపబడిన సువార్త ప్రకటనవలన . . . ఈ మాటలేనా ఈ వచనాలు మనకు తెలియజెప్పుతున్నవి, ఔనా?**

వాస్తవానికి పౌలు, “దేవుని ఆజ్ఞ ప్రకారము నాకు అప్పగింపబడిన సువార్త ప్రకటనవలన . . . ” అని వ్రాశాడు.

మరొక సందేశం లేదు. అది ఎన్నికల్లో వోటు వేసి ఎంపికచేసుకొనే విషయం కాదు. మన లోకానికి అందజేయాల్సిన ప్రత్యామ్నాయాలు లేవు.

దేవుని దానులముగా వాక్యమును విశదంగా విశదీకరించుటకు మనము ఆయన ఆజ్ఞకు లోబడుతున్నాము.

మరియు **దేవుడు మన రక్షకుడై యున్నాడని** వాక్యము వెల్లడిస్తుంది - ఈ విషయాన్ని మీరు గమనించారా? **దేవుడు యేసు క్రీస్తు ద్వారా, 1-4 వచనాల ముగింపు చూడండి, మన రక్షకుడై యున్నాడు.**

క్రీస్తు ద్వీపములో తీతు ప్రబోధించుచుండినప్పుడు, మరొక ప్రక్క పౌలు రోమా సామ్రాజ్యమందంతటను ప్రబోధించు చుండినప్పుడు, రక్షకుడు అని అర్థమిచ్చు పదము, సోబేర్, ద్యుపతి (Zeus) మరియు అపొల్లో దేవతలను పొగడుటకు ప్రయోగింపబడింది. వీరు మానవజాతికి రక్షకులై యుండిరని భావింపబడింది. లోకమునకు రక్షకుడై యున్నాడని పేరుగాంచిన క్రైస్తవులకు కూడ ఈ మాట ప్రయోగింపబడింది.

పౌలు, “ఇటు వినండి. నేను మీకొక సత్యమును తెలియజెప్పబోతున్నాను. ఈ విషయం మనము చెప్పుకొనునప్పుడు, మనము సామ్రాట్టునకు మరియు సామ్రాజ్యంలోని మతపరమైన వారందరికి సహితం కోపం తెప్పించవచ్చు.” రక్షకుడు, క్రైస్తవు కాదు. సరికదా, ద్యుపతియైనను మరియు అపొల్లోయైనను కాదు. యేసుక్రీస్తు, నిజమైన మరియు నజీవుడై యున్న దేవుడే, మానవజాతికి మరియు సర్వలోకమునకు ఒకే ఒక్క నిజమైన రక్షకుడై యున్నాడు.

నేను మీకిప్పుడు దేవుని సత్యమును బోధిస్తున్నట్టే, తీతునకు వాక్యము బోధించండి.

వెనుకంజ వేయకండి. అది, అయితే సొంతం లేదా శూన్యం.

మార్టిన్ లూథర్, సంఘ సంస్కరణకర్త, గొప్ప సంస్కరణను తెచ్చినందుకు పరపతి పొందాడు. ఒకానొక సందర్భంలో అతడు తన ప్రయాసములనుబట్టి అతనిని అభినందించుచుండిన వానిని సరిదిద్దాడు. అతడు అద్భుతకరమైన ఈ మాటలు పలికాడు, “నేను కేవలము దేవుని వాక్యమును ప్రబోధించాను మరియు ఉపదేశించాను, మిగిలిన దానంతటిని దేవుని వాక్యమే ఫలింపజేసింది.”

మనము దేవుని దాసులమై యున్నామా?

అలాగైతే మనము, పౌలు వలె, దేవుడు
ఏర్పరచుకొనినవారి విశ్వాసము విషయమై; దేవుని సత్యము
విషయమై, దేవుని మహిమ విషయమై, దేవుని సన్నిధి ప్రసన్నత

విషయమై, మరియు దేవుని నియమిత కార్యము విషయమై -
నీకూ నాకూ ఆ నియమిత కార్యము ఏదైనప్పటికిని - బలమైన
మనోభావంగలవారమై యుండుముగాక.

